

Flags of our Fathers

Ummæli



Kim Simonsen
kimsimonsen@hotmail.com

23. febrúar 1945 tók Associated Press fotografurinn Joe Rosenthal eina ikoniska mynd frá 2. heimabardaga. Hon kom at skapa eina ikon, av amerikanskum marínuhermonnum, ið seta amerikanska flaggið á Mount Suribachi á japansku oynni Iwo Jima. Rosenthal fekk seinni Pulitzervirðislønina fyrir myndina.

Myndin varð tikið trýggjar dagar inni í hörðu bardögunum um eina lítla japanska oyggj, ið er kend fyrri gosfjöll og svartar stendur við svávulkendum holum.

Fyrir teir seks hermenninar var hetta at seta flaggið, bert enn ein uppgáva mitt í tí inferno, ið eitt hvørt kríggj er.

Myndin gjördist ein serlig fylkingarmynd og symbol, ið skuldi minna amerikanska fólk-ið, um at landsins ungu menn gjördu hetta uttan at hugsa um egið lív. Filmurinn Flags of our Fathers er um hesa myndina.

Teir seks vóru sersjanturinn Michael Strank, Rene Gagnon, Ira Hayes, Franklin Sousley, John Bradley og Harlon Block. Av hesum yvirlivdu bert Gagnon, Hayes og Bradley næstu vikurnar á Iwo Jima.

Hetta var ein tíð, har kríggið var um at halla. Fólk vóru deyðatroytt av stríðsárunum og longdust eftir at síggja okkurt annað enn pínu, deyða og kríggj, ið tey høvdu vitnað í fimm ár. Fyri USA í 1945, gjördist hendan myndin eitt symbol upp á vón, sigur og um at fáa synir og teirra elskaðu heim aftur og hetta gav meining til tey, ið høvdu mist teirra kær.

Hesir hermennirnir, ið yvirlivu, vóru allir sendir heim til USA, har teir hjálptu við at selja War Bonds, ið skuldi



hjálpá við at gjalda ómetaligu rokningina, ið kríggi kostaði.

Hesir trýggir hermennirnir, bráðfeingishjálparin John "Doc" Bradley (Ryan Phillippe), smædni Pima-indianarin Ira Hayes (Adam Beach) og boðberin Rene Gagnon (Jesse Bradford) skuldu nú allir skapa eina umfatandi PR-lýsingarherferð, ið skuldi hjálpa krígstroyttu amerikanar-unum at vinna kríggið.

Søgan í The Flags of our Fathers er um teir, men mest um allar teir ungu menn, ið doyðu hesar dagarnar í Iwo Jima.

Clint Eastwood

Tað er Clint Eastwood, ið hevur gjørt filmin. Hann hevur tvær ferðir vunnið Oscarvirðislønina fyrir sínar filmar.

Hann varð beinanvegin áhugaður í søguni, tá hann læs bestseljandi bókina "Flags of our Fathers" eftir John Bradley Jr. og Ron Powers.

- Tað eru ymskar orsøkir til, at hetta er ein so góð søga, sigur Eastwood við filmsfelagið, sum vísir filmin, tí:
- Øll kenna kendu myndina hjá Rosenthal. Tað er okkurt

gandakent yvir, at hesir seks menn, ið bert gera teirra arbeiði, men í 1945 varð hendan myndin sjálvst symbolið uppá mótstøðuna, og at kríggið endiliga gekk rætta vegin. Hetta var eisini 5000 ár síðani, at eitt fremmant flagg kom at veitra yvir japanskum landi".

Kenda slagið um Iwo Jima kom at merkja eina vend. Slagið kostaði 6.800 marínuhermonnum lívið og 18.000 vóru særdir. 22.000 japanskir hermenn doyðu í teim hundradvís av barakkum, bunkarum og skotgravum. Iwo Jima er ein stór hópgrøv, enn í dag.

Eastwood kenna vit seinast frá Million Dollar Baby, Mystic River, men serliga frá The Unforgiven, ið fekk fyra Oscars, har hann avlívaði mytuna frá A Fistful of Dollars, For a Few Dollars More og The Good the Bad and the Ugly. Hann spældi eisini væl í The Bridges of Madison County.

Hin fyrri av tveimum filmum

Eastwood varð so hugtíkn av bókini, at hann fór í holt við at



Tað staðið, ið líknaði mest í heiminum var í Íslandi, í Reykjanes Víkini, har er svartur sandur og gosfjöll. Tá 700 fólk frá filminum fóru til Íslands skapti hetta mikið rok. Allur sandurinn skuldi flytast, so hesin kom at líkjast festningum í Japan fyrri 60 árum síðani.

500 statistar vóru við, so hetta var sera krevjandi.

Eg haldi at hesin filmurinn er ein av teim heilt góðu krígs-filmunum, ið er gjörður. Hann minnir um Saving Private Ryan hjá Spielberg, men er betur. Spielberg hevur annars verið framleiðari á filminum.

Filmurinn er ræðuliga harður, djúpt rørandi og ikki er sørt, at boðskapurinn kann hugsast at vilja galda fyrri støðuna í Irak í dag? Hesin leikstjórinn gerðst bert betur sum árin ganga.

Flag of our Fathers hevur okkurt, ið er ektað. Tað er eingin ivi frá hesum ummælarinum, um at hesin filmurinn kemur heilt at vinna onkran Oscar, helst fleiri.

Upptikin í Íslandi

Tað var ikki gjørligt at upptaka filmin á sjálvari Iwo Jima, hon er friðaður gravstaður í dag.



Fakta um Flags of our Fathers

Leikandi:

John "Doc" Bradley.....	Ryan Phillippe
Rene Cagnon.....	Jesse Bradford
Ira Hayes.....	Adam Beach
Mike Strank.....	Barry Pepper
Keyes Beech.....	John Benjamin Hickey
Bud Gerber.....	John Slattery
Hank Hansen.....	Paul Walker
Ralph Ignatowski.....	Jamie Bell
Præsident Harry S. Truman.....	David Patrick Kelly
Oberst Chandler Johnson.....	Robert Patrick

Leikstjóri Clint Eastwood (hann hevur eisini gjørt tónleikin). 130 minuttir. Sýndur í Havnar Bio 12. januar. Aldursmark 15 ár.